

హాస్య వ్యంగ్య కథలు

ముసలం

“నువ్వేవీ కంగారుపడకు ! నే చెబుతాగా?” అన్నాడు సీతప్ప అదిరిపోతూ. అయన కళ్ళు పెద్దవిగా ఉన్నాయి. మొహాన చెమటలు దిగ్గారుతున్నాయి, మండు వేసవిలోలాగా.

“ఏవిటండీ ? ఏవయింది ? అన్నది రావమ్మ దడపుట్టుకొస్తూ.

“మరేంటేదు. అబ్బిని ఉద్యోగంలోంచి తీసేశారుట. ఇరవయ్యేళ్ళుగా అక్కడే ఉంటున్నట్టు సర్టిఫికేటు పుట్టించరా అని నేను వాడితో అప్పుడే చెప్పాను.”

“ఎప్పుడు చెప్పారు ? మీరనేది నాకేవీ బోధపట్టలేదు. వాడి ఉద్యోగంపోతే కోడలా పిల్లలూ ఏంగాను ? హయ్యో, హయ్యో ! నిక్షేపంలాంటి ఉద్యోగం ! ఎందుకు పోయిందిటా,

“అండ్రా విడిపోదామంటున్నారు కాదూ ? అదే మంటారూ ? ముల్కీ!” అన్నాడు సీతప్ప పూసకంపచ్చినప్పుడు సీతప్ప కిరసనాయిలు క్యాలాగా ఎంతైనా సాగిపోతాడుగాని, ఎవన్నా వివరించాలిస్తానే అవతలి మనిషికి విషయం అంతుచిక్కేటూ మాట్లాడేలేడు,

“ఏవిటండీ మీరంటూంటా ? ములికేఫిటి మధ్యని?”

ఒక్క మాట మీదనయితే సీతప్ప అనర్గళంగా తెచ్చరియ్యగలడు—విషం అరయితే మరి అడక్కండి.

“ఇప్పుడు నువ్వున్నావా ? నువ్వు నిజాం రాష్ట్రంలో పుట్టి పెరిగావంటే నువ్వుముల్కీ. నీకక్కడ ఏ ఉద్యోగవడుగు, వెంటనే ఇచ్చేస్తాము. నువ్వు నిన్నో మొన్నో సికింద్రాబాద్, హైదరాబాద్ చేరి ఉద్యోగం అడిగావనుకో, లేదు పొమ్మనమంటారు. అది అక్కడి ఆనవాయితీ మరి !” అంటూ సీతప్ప పొరంలోకి రాసాగాడు.

“మరి మన అద్దీరి సికింద్రాబాదు పోకుండానే ఉద్యోగవయింది కాదుండీ?” అన్నది రావమ్మ. తన మొగుడు తప్ప వినుంటాడనుకుని.

“అందుకే ఇప్పుడిదెవదంలా వచ్చిపడింది. ఆ గాంధీ, నెహ్రూల రర్కవా అంటూ— చచ్చి ఏ లోకానున్నారో! దేశం సొహంతరం అయ్యాక, మీ ముల్కీలూ, గిల్కీలూ చెల్లవు పొమ్మనటాంటూ ఎలా పెడా ఉద్యోగాలిచ్చేశారు. అక్కడ చదువుకున్న వాళ్ళే లేరాయిది. దేశవా ఎంతోపైకి రావాలినుండీ. అండేలా, మనసకం లాంటి మెరికిలా ఏ గాళ్ళను పిలి

పించి, మంచి ఉద్యోగాల్లో పెట్టేశారు. ఇదంతా చూసి నిజాం వాళ్ళకు కడుపుమండి “ముల్కీ ఉండాలిసిందే!” అంటున్నారు. ఈ రంధి వెనకోసారి సాగిందే! అది అప్పట్లో సంక్షేపవయింది. అయితే ఇప్పుడు మన వాళ్ళేమంటున్నారంటే, “మేవేం తక్కువ తిన్న వాళ్ళవా ఏవిటి? మా ఆంధ్ర మాకు వేరే ఉండాలిసిందావటాని ఏళ్ళు పుద్యవం సాగిస్తున్నారు. మరేం లేదుగాని, తెలంగాణానుంచి వేలాది కుటుంబాలు పారిపోయిస్తున్నాయి. ప్రాణ భయం తప్పిడిచి మరోటి, మరోటి కాదుగద! మన పొట్టి అయ్యంగా రబ్బాయి—అబ్బిలో పాతే పనిచేస్తున్నాడుగదూ మరీ? ఆలా కరాణాకొట్టు దగ్గర కనిపించి, మనవాడి ఉద్యోగం పోయిందావటాని చెప్పాడు.

“పాపం ఆ పిల్లాడి ఉద్యోగంకూడా పోయింది గావును!”

“అతనరవాడు గాదామరి? అతని ఉద్యోగానికి ఏవీ ఠోకాలేదు. నువు అరవగాని, గుజరాతీగాని, హిందీగాని, పార్శీగాని, మరేదైనాగాని, గాక నీకు ముల్కీ ఆక్షేపణలేదు. ఆంధ్రుడివయావో? నడుబయటికి! అయ్యంగారి చిన్నవాడు సెలవుమీదొచ్చాడు. అదినున్నూ, ఆ తెలంగాణావాళ్ళు గోడల మీద తెలుగు ఆడవాళ్ళను గురించి మరీ ధారుణంగా, ఏకంగా బూతులే రాసేస్తున్నారుట. తెలుగు ఆడాళ్ళు తలాట్లోకి రావడాని ధడుచుకు చస్తున్నారే!”

“మన కోడలుకు మహా సాహసం! అదుపులో ఉండే మనిషైనా కాదు. ఎన్నెన్ని పడరాని మాటలు పడుతున్నదో ఏమిటోమరి! అన్నట్టు ఇంత జరిగితే అబ్బిగాడు ఉత్తర ముక్క రాశాడుకాడేం? వాణ్ణి అసలు సంగతి రాయమనీ, అది నిజవైతే వెంటనే సకుటుంబంగా వచ్చెయ్యమనీ ఒక్క ముక్క రాద్ధురూ!” అన్నది రావమ్మ ఆందోళనపడిపోతూ.

“అవునన్నట్టు!” అంటూ సీతప్పలేచి అయిదు నిమిషాలు చత్వారం జోడుకోసం వెతుక్కుని, మరో అయిదు నిమిషాలు తెల్లకాయితం కోసం వెతుక్కుని “శ్రీరామ సహాయం” అని రాశాడో లేదో పోస్టువాడి కేక వినిపించింది.

ఉత్తరం సోమిదేవినుంచి కార్డుముక్కే. సత్యం పెళ్ళాం పిల్లలతోసహా రాజమండ్రి వచ్చాట్ట. వాడి ఉద్యోగం సొంతం ఊసిపోలేదుట. వాడి పై ఆఫీసరు వాణ్ణి నెట్రోజులు సెలవుపెట్టి ఊరికెళ్ళిపోమ్మని సలహా ఇచ్చాట్ట. “ఆయన మా వారికి ఆప్త స్నేహితుడు గదా! అంచేత ఆపాటి సహాయం చెయ్యగలిగాడు” అని రాసింది సోమిదేవి. ఇంకా సీతారత్నం తల్లికి కాళ్ళవాపు అనీ, శీతాపతిగారికి జాండిస్ వచ్చి నయమయిందనీ, ఇలాటి సమాచారం కూడా రాసింది. తమ పిల్లలిద్దరూ బాగానే ఉన్నారనీ, చిన్నదానికి డీకాలు వేయించారనీ రాసింది.

“చూశారా, చూశారా? వాడు అక్కడ రైలెక్కి ఇక్కడ దిగొచ్చుగదా, రైళ్ళు మారి రాజమండ్రి పోతవేవిటి? తన ఉజ్జోగం విషయం ఒక్క కార్డు ముక్కయినా రాయక పోవడవేవిటి? వాడు మనమీద ఇలా శీతకన్ను వేస్తాడనుకోలేదు సుమండీ!” అన్నది రావమ్మ.

“అనే పొరపాటు! తన ఉద్యోగం పోయిందని మనవనుకుని పోగలవనే వాడు ఉత్తర ముక్క రాసుండడు. బోధపడిందిగదా? మనమంటే హడలిపోయాంగాని, వాడికి ఉద్యోగం పోయిందన్న భయమేలేదనుకో. అవతల కొండంత బావగారు అండుండటవేవిటి — మనవాడి ఉద్యోగం పోవటవేవిటి? కల్లోకూడా అనుకోరాదండేనూ, ఇహ, వాడు ఇక్కడికి తిన్నగా చక్కారాకుండానున్నా అగచాట్లు పడి రైళ్ళు మారి రాజమండ్రికే ఎందుకు పోతాయా అని గదా నీ ప్రశ్న? దానికి, అబ్బో బోలెడంత కారణం వుంది. హనుమంతు కేమిటోనున్నా లంకలో వాలుతూనే రాక్షస సంహారవూ, లంకా దహనమూగట్లా చేసిముందు సీతమ్మవారి కోసం వెతికిన తీరుగానే, మనవాడు ముందు తన బావగార్ని కలుసుకుని తన ఉద్యోగ పరిస్థితులన్నీ అరిటిపండ్లొలిచినట్టు చెప్పాలిగదా? ఆ తరువాత కోడలు, ఎంతలేదన్నా పుట్టింజికి ఎప్పుడు చేరుదావా. తనవాళ్ళని ఎప్పుడు చూద్దావాని, ఆ పాండవులు ఆజ్ఞాత పరిసమాప్తి కోసం ఎదురుచూసిన విధంగా, ఎదురుచూస్తుంటుంది తప్ప విడిచి మరొహటి కాదుగదా? ఆ శీతాపతి మన వియ్యపురాలూ బొత్తిగా చాయిలా మనుషులై పోయారాయరి. వాళ్ళకి మూడోతరం వాళ్ళని చూడాలని తహతహ ఉండదూ, మనం సోమివేవి పిల్లల కోసం ఎలా బెంగెట్టుకున్నావో చూస్తూనే ఉన్నావుగదా పిచ్చిదానా? చూస్తూ ఉండు, మనవాడు రాజమండ్రి నుంచి అన్ని విషయాలూ రాయనే రాస్తాడు.” అని సీతప్ప తన కొడుకును పూరాగా సమర్థించేశాడు.

సీతప్ప జోస్యం తప్పుకాలేదు. సత్యం రాజమండ్రి నుంచి ఉత్తరం రాశాడు కాని అందులో సీతప్ప అనుకున్న వార్తలేవీ లేవు. ఆంధ్ర ఉద్యమం గురించి ఉన్నది.

“అక్కడ మీకు వార్తలు అందుతున్నాయో లేదో తెలీదు. ఇక్కడా, ఇంకా అనేక ఉళ్ళలోనూ మహాభీకృత్యంగా ఉంటున్నది. సి. ఆర్. పి. వాళ్ళు అంతటా ఆక్రమించుకు కూర్చున్నారు. మరి పేదజనం దుర్భరంగా జీవిస్తున్నారు. అందరికీ కళ్ళింజినే ఉన్నది. ఉద్యమంవాళ్ళు కూడా తక్కువ తినలేదు. వాళ్ళు కనిపించిన వాడినల్లా పళ్ళూడ గొట్టి దబ్బు వసూలు చేస్తున్నారు. వాళ్ళు ఎప్పుడు ఎలా నాయకులయారో తెలీదు. దబ్బు వసూలు చేసేవాళ్ళలో ఇద్దరు పచ్చి తాగుబోతులూ, వ్యభిచారులూ అని, వాళ్ళు వసూలు చేసేదంతా వాళ్ళ సొంతానికే అనీ చెప్పుకుంటున్నారు. ఊరేగింపులో చేరటానికి, అరచటానికి, తలలు పగలగొట్టించుకోవటానికి మామూలు జనంకూడా వెనకాడకుండా వచ్చేస్తున్నారు. ఇదంతా కాంగ్రెసువాళ్ళ మధ్య తగావతప్ప ఇంకేమి లేదని కొందరూ, భూస్వామిలు నడిపే ఉద్యమమనీ కొందరూ, ఇదిసరయిన కమ్యూనిస్టుల చేతిలో పడితే మహారంజుగా ఉంటుందని కొందరూ అంటున్నారు. నన్ను బావగారు మరో చోటికి బదిలీ చేయించటానికి చూస్తున్నారు...”

ఇలా సాగింది ఉత్తరం.
ఆంధ్ర, తెలంగాణాల వేర్పాటు గురించి అది మందిదా, చెడ్డదా. గుణువా కాదా.

ఎటూ తేల్చుకోలేకపోయాడు. ఆయనకు ఇలాటి క్లిష్ట పరిస్థితులు సాధారణంగా ఏర్పడవు. ఇది క్లిష్టవా. క్లిష్టవున్నదా అయి కూర్చున్నది. తాను చేసే నిర్ణయం అబ్బిగాడి భవిష్యత్తుకు ఏమాత్రమూ అభ్యంతరకరంగా ఉండకూడదు. అందులో రాజకీయంగా పప్పులో కాలు వెయ్యటంగాని, తన పేరు ప్రఖ్యాతులకు భంగం తెచ్చుకోవటంగాని జరక్కూడదు. 'ఓహో, సీతప్ప మాబాగా చెప్పాడు' అవటాన నలుగురూ అనుకునేటట్లుగా నున్నా ఉండాలి.

అటు చూడబోతేనేమో ఇందిరాగాంధీ ససేమిరా, విభజనవల్లగా దవటాంటున్నది. ఇటు చూడబోతే సర్కారాండ్రులు యావదన్నం దీనున్నా, మేం ప్రత్యేక కాండ్రకోసం చావ వైనా చస్తావనటాని ఘోర ప్రమాణం చేశారు. అదీగాక తెలంగాణాకోసం తాను ఏమని కోరు కుంటాడూ? ఆ తెలంగాణా వాళ్ళేకదూ అబ్బిగాడికి ఉద్యోగం పోయినంతపని చేసి, తన కోడల్ని నానా ఆవేళ్ళాలూ అన్నారు. కనీసం అని ఉంటారు అలాగని వేర్పాటు జరగ వలసిందేనని అందావా అంటే ఇందిరాగాంధీ ఏ మాత్రమూనున్నా లొంగివచ్చే లక్షణాలు కనిపించటంలేదు. ఇంకా లొంగి వచ్చేదేవిటి? రిజర్వు పోలీసుల్ని పంపి మారణ హోమవే చేయించేస్తున్నదాయ్రి! ఆ శ్రీరామ చంద్రమూర్తి వారు తనకు ఇంత ఘోర పరీక్ష ఎందుకు పెడుతున్నారో సీతప్పకు బోధపడలేదు.

దేన్ని గురించయినా ఒక నిర్ణయానికి రాలేనప్పుడు సీతప్ప మహా ఆరాటపడిపోతాడు. తాను నిర్ణయానికి వచ్చిన మరుక్షణం ఆ సమస్య పరిష్కార వైపోయినట్టు సీతప్ప ఉద్దేశం. మాటవరసకి ఈ క్షణంలో సీతప్ప విభజన జరగవలసిందేనా, అలా ఎంత మాత్రమూ జరగకూడదూ. అవి తేల్చుకున్నాడంటే మరుక్షణం సమస్యే లేదు. ఇందిరాగాంధీ నిశ్చింతగా ప్లేనెక్కి సకల దేశాలూనున్నా చుట్టి రావచ్చు. బసివిరెడ్డిగాని, బ్రహ్మానంద రెడ్డిగానీ మరో రెడ్డిగాని నిశ్చింతగా నిద్రపోవచ్చు, జనం ఊరేగింపులు పోవచ్చు. పోలీసువాళ్ళ తలలు పగలగొట్టొచ్చు. ఏమైనాకాగొచ్చు కాని సమస్య ఉందన్న బాధ మాత్రం లేదు. సీతప్ప అనుభవంలో అన్ని సమస్యలూ వాటికవే పరిష్కారమైపోతాయి. ఒక్కలా వాటిని గురించి మనుషులు తేల్చుకోలేకపోవటం తప్ప మరేవీలేదు.

"అక్కడి రావకార్యాలన్నీ ముగిం అబ్బినీ కోడల్ని, పిల్లల్ని ఇక్కడికి రమ్మని రాశారుగదా?" అన్నది రావమ్మ.

సీతప్ప గతుక్కుమని "రాసే—ఉహు, ఇంకా రాయలేదు. ఎందుకూ? ఇవేకో రేపో వాడే రాస్తాడు వచ్చేస్తున్నావటని అన్నాడు.

"మరేం లేదు. మనవరాలిని, మనమణ్ణి, చూడాలని ప్రాణం కొట్టుకుపోతున్నది అన్నది రావమ్మ.

"అలాగేనూ! కాదూ మరి మరొకటి, మరొకటా? అదెప్పుడూ అంతేననుకో" అంటూ సీతప్ప అయోమయంలో పడ్డాడు.

"పిల్ల వాడు ముమ్మాత్తులా మీరేనటా?" అన్నది రావమ్మ.

“తప్పతుందా ఏం. నేను అచ్చు మా తాతేననేవారు. ఆయనకు కించిత్తు మెల్ల వుండేది. నాకు బాహా గ్యాపకం! ఆయన పోయేటప్పటికేమోనున్నా, నాకు పూర్తిగా పదే నిండిందిట.”

సీతప్ప కొడుక్కి రమ్మని ఉత్తరం రాయనే లేదు. ఏ కారణంచేతనైనా గానీ, రావటానికి పడకపోతే వాడు పితృవాక్య పరిపాలన చెయ్యనివాడవుతాడేమో? ఇదివరకులా వాడిప్పుడు కాకిచేత కబురుచేస్తే వచ్చి వాలే స్థితిలో లేడాయిరి. అదీకాక తన ఉత్తరం సంగతి తెలిసి అవతల అల్లుడూ, వియ్యంకుడూ కూడానున్నా. “ఆయ్ సీతప్ప ఎంత దుర్మార్గుడు! దూరాబారంనుంచి రాకరాకొచ్చిన సత్యాన్ని నాలుగురోజులైనా ఉండనియ్య కుండా వచ్చేమంటున్నాడు! అతను తిన్నగా అక్కడికే పొయ్యంటే ఆది వేరే విషయం. బుద్ధిపూర్వకంగా, స్వయానా ఇక్కడికొచ్చేశాడు...” ఇలా అనుకుని పోగలలు! సత్యం తనంతటే తను “ఇక్కడ ఇన్నాళ్ళాయి ఉన్నానుగదా. ఇంక నేను మా అమ్మనూ, నాన్ననూ చూసి తీరాలి!” అన్నట్టయినా, వాళ్ళు మరి మాట్లాడారు. వాడు అలా అంటాడు కూడానూ. ఎందుకనడూ? కన్నతీపా, మరోటా?

అలా సీతప్ప కారణం గుట్టపేర్చి సత్యానికి రమ్మని రాయటం ఎగ్గొట్టేశాడు. రావమ్మ శేషుపిన్నితో మొరబెట్టుకుంది. శేషుపిన్ని ఖరారు మనిషి. అవిడకు శష బిషలు గిట్టవు. తన మనపడిచేత ఒక కాళ్ళు తెప్పించి, దానిమీద రావమ్మ చెప్పినట్టు రాసి, సత్యం ఎడ్రగుకు పోస్టులో పడేయించింది.

కాళ్ళు అందిన పదోరోజున సత్యం థార్యా పిల్లలతో దిగాడు. పెద్దపిల్ల ఇప్పటికే పేరేమిటంటే “అవా” అంటున్నది. “అలా అవ్వా అనకూడదే, తల్లీ,” అన్నది వాళ్ళమ్మ.

“నీకేం తెలీదుపో! అర్వ కాదు, ఆవా! “నేను తారనైపోతా! అప్పుడు నువు అంజలీ దేవి వేషం వేద్దూగాని! ఏం?” అన్నది సత్యం కూతురు.

రెండో వాడు—వాడి పేరు వెంకట సీతార రామ వరప్రసాద్.—“హే! హే. అంజలీదేవి!” అంటూ ఎగతాళాకంభించాడు. ఇద్దరు పిల్లలూ కలిసి రావమ్మకు అంజలీ దేవి అని పేరు పెట్టారు. ఎప్పుడో అంజలీదేవిని “గొల్లభామ” లో చూపిన రావమ్మ లోలో పల చాలా సంతోషించింది.

వాళ్ళు సీతప్పను “పిచ్చితాతయ్య” అని పిలవసాగారు. వాళ్ళ మేనమామ నరుసు వాళ్ళకు ఆ మాట బాగా మప్పాడు. ఆ సంగతి సీతప్ప ఎరగడు. ఎరిగినా ఆయన చెయ్య గలది ఏమీలేదు.

“మీ మావగారూ, అత్తగారూ బాగున్నారా? మీ బావమరిది నీతో సరిగా ఉంటున్నాడా?” అని రావమ్మ కొడుకును అడిగింది.

“వాడు నాతో సరిగా ఉండటమేమిటి? నేనే, పోనీ పాపంగదా అని. వాణ్ణి ఒక

మనిషిలే చూస్తున్నాను. పుస్తకాలు మూలబడ్డాయి. ప్రెస్సు నడుపుకు బతుకుతున్నారు," అన్నాడు సత్యం ఈసడింపుగా.

"నాన్నా, నన్ను శ్రీకాకుళం బదిలీ చెయ్యటానికి బావగారు ఆలోచిస్తున్నారు" అని సత్యం చెబితే సీతప్పకు ఒళ్ళు పొంగిపోయింది.

"అది ఘోరం, సత్యం! వాళ్ళని చెప్పచ్చుక్కొట్టినట్టవుతుంది"

సత్యం నవ్వి, "ఎవళ్ళను, నాన్నా?" అని అడిగాడు.

ఎవళ్ళనో సీతప్పకు మాత్రం ఏం తెలుసూ? తీవ్రంగా ఆలోచించిన మీదట తెలంగాణా వాళ్ళు, మరో నేత్రం ముందు మెదిలారు!

ఆ తెలంగాణా వాళ్ళేకాదూ, మనకష్టాలకన్నిటికీ కారణం?" అన్నాడు సీతప్ప.

"ఏం చెబుతాం? వాళ్ళ కష్టాలకన్నిటికీ కారణం మనవే నంటున్నారు వాళ్ళు?"

"ఏవైనాగానీ, నువ్వింక ఆ ప్రాంతంలో ఉండేవద్దు. భద్రాచలం చెప్పినట్టు శ్రీకాకుళం వెళ్ళిపో. అండే! అక్కడ నీకు ఏ పేచీలూ ఉండవు. జీవితం హాయిగా, ప్రశాంతంగా ఉండిపోతుంది. ఈ ఆంధ్ర గొడవలూ అవీ ఉండవు. నా మాటవిని నీవు శ్రీకాకుళం వెళ్ళటానికి ఒప్పేసుకో!" అన్నాడు సీతప్ప.

ముద్రణ: 1975 దీపావళి సంచిక, ఆంధ్రజ్యోతి.